

एफआईआर के बाद घबराया उज्ज्वल पचौरी, 'यू-वी ऑनलाइन' पर ताला

हरिभूमि, जबलपुर।

अमित खंपरिया पर एफआईआर दर्ज होते ही कथित स्टाम्प और अनुबंध घोटाले से जुड़े नेटवर्क में अफरा-तफरी मच गई। आरोप है कि खंपरिया कांड की आंच पहुंचते ही उज्ज्वल पचौरी ने मदनमहल थाना क्षेत्र स्थित अपने 'यू-वी ऑनलाइन' सेंटर को आनन-फानन में बंद कर दिया। कार्यालय में पेंटिंग कराई गई, ताले डाले गए और साक्ष्य मिटाने की कोशिश हुई, लेकिन तब तक कई अहम सबूत सामने आ चुके थे।

मैं सिर्फ स्टाम्प बेचना हूँ दावे पर सवाल

उज्ज्वल पचौरी का दावा है कि वह केवल स्टाम्प बेचना था और स्टाम्प पर लिखे जाने वाले कंटेंट से उसका कोई लेना-देना नहीं। मगर स्थानीय लोगों के बयान इस दावे को झुंझलाते हैं। उनका कहना है कि अमित खंपरिया का 'यू-वी ऑनलाइन' में नियमित आना-जाना था और यहां स्टाम्प बिक्री के साथ-साथ पार्टनरशिप डीडी, एसीएम, अनुबंध पत्र जैसे महत्वपूर्ण दस्तावेज तैयार किए जाते थे। कार्यालय से जुड़े फोटो और रिपोर्ट्स इस गतिविधि की पुष्टि करते बताते जा रहे हैं।

सबूत मिटाने की कोशिश नाकाम खंपरिया कनेक्शन से हड़कंप



सरकारी जमीन पर अवैध कार्यालय का आरोप

मदनमहल थाने के पास सरकारी जमीन पर कब्जा कर यह कार्यालय संचालित किया जा रहा था। आरोप है कि यहीं से मोले-माले निवेशकों को गुमराह कर अनुबंध तैयार किए गए और करोड़ों के लेन-देन की जमीन रखी गई। खंपरिया प्रकरण उजागर होते ही कार्यालय बंद कर उसे घर में शिफ्ट करने की कवायद भी चर्चा में है।

निर्माण और नवशे में गड़बड़ी

उज्ज्वल पचौरी और उसके सहयोगी बबले द्वारा बनाए गए भवन पर भी गंभीर सवाल उठे हैं। आरोप है कि रजिस्ट्री और नक्शा तो पास करा लिया गया, लेकिन जिस खसरे की जमीन दिखाई गई, वास्तविक निर्माण उस पर नहीं है। इसी तरह 'यू-वी ऑनलाइन' सेंटर भी सरकारी भूमि पर अवैध रूप से खड़ा बताया जा रहा है।

पुराने अपराधिक आरोप फिर चर्चा में

उज्ज्वल पचौरी पर साइंस कॉलेज से जुड़े एक पुराने हत्या प्रकरण में नामजद होने का दावा भी फिर सामने आया है। इसके अलावा 100 करोड़ रुपये से अधिक के कथित अनुबंध घोटाले, स्टाम्प के जरिए राजस्व चोरी और जमीन व टोल प्लाजा से जुड़े फर्जीवाड़ों की जांच की मांग तेज हो गई है।

अब बोलेंगा कानून

खंपरिया मामलों में जहां पहले से व्याजालय की निगरानी बताई जा रही है, वहीं अब कई एजेंसियां स्टाम्प और अनुबंधों के जरिए हुए करोड़ों के कथित घोटाले की परतें खोलने में जुट गई हैं। उज्ज्वल पचौरी चाहे खुद को 'मास्म' बताए, लेकिन अब अंतिम फैसला जांच और कानून के हाथ में है—कि स्टाम्प सिर्फ बेचे गए या उनके सहारे बड़े खेल को अंजाम दिया गया।



गर्भवती माताओं के स्वास्थ्य और पोषण पर विशेष पहल

नारी तू नारायणी अभियान आज

जबलपुर। जिले में महिलाओं के सर्वांगीण विकास और मातृ स्वास्थ्य को सुदृढ़ बनाने के उद्देश्य से 'नारी तू नारायणी' अभियान का आयोजन किया जा रहा है। यह अभियान 30 दिसम्बर को जिले के समस्त आंगनवाड़ी केन्द्रों में सुबह 10 बजे से दोपहर 2 बजे तक संचालित होगा। अभियान के तहत गर्भवती महिलाओं के स्वास्थ्य और पोषण की स्थिति का आकलन करने के लिए संपर्क एवं परामर्श सत्र आयोजित किए जाएंगे। महिला एवं बाल विकास विभाग द्वारा संचालित एकीकृत बाल विकास सेवा के

अंतर्गत आंगनवाड़ी केन्द्रों पर एक दिवसीय घनिष्ठ संपर्क और काउंसलिंग सत्र में जिले की 11 हजार 359 गर्भवती महिलाओं की स्वास्थ्य एवं पोषण संबंधी जानकारी संकलित की जाएगी तथा उन्हें आवश्यक सेवाएं उपलब्ध कराई जाएंगी। इस दौरान उच्च जोखिम श्रेणी में आने वाली गर्भवती महिलाओं की पहचान, दी जा रही सेवाओं का भौतिक सत्यापन, शासकीय योजनाओं से वंचित महिलाओं का चिन्हंकन, एनीमिया (खून की कमी) की स्थिति का आकलन और

सुरक्षित प्रसव के लिए उपयुक्त संस्थाओं की पहचान व प्रारंभिक तैयारियों की जायेगी। अभियान से अपेक्षित परिणामों में शत-प्रतिशत गर्भवती महिलाओं तक पहुंच सुनिश्चित करना, सेवाओं को प्राप्ति का मूल्यांकन, आवश्यक सुधारात्मक कार्ययोजना तैयार करना तथा सुरक्षित प्रसव की अवधारणा को प्रभावी ढंग से लागू करना शामिल है। विभाग का उद्देश्य इस पहल के माध्यम से जिले की गर्भवती माताओं को बेहतर स्वास्थ्य और पोषण सेवाएं प्रदान करना है।

राज्य सरकार से हाईकोर्ट ने नोटिस जारी कर मांगा जवाब

शासकीय नर्सिंग कॉलेजों में महिलाओं को दिया 100 प्रतिशत आरक्षण !

जबलपुर। मप्र हाईकोर्ट में एक याचिका दायर कर आरोप लगाया गया है कि प्रदेश के शासकीय नर्सिंग कॉलेजों में अस्तिस्ट, एसोसिएट प्रोफेसर व अन्य पदों पर महिलाओं को 100 प्रतिशत आरक्षण दे दिया गया है। मामले पर सोमवार को जस्टिस अमित सेठ तथा जस्टिस हिमांशु जोशी की अवकाशकालीन डिवीजन बेंच ने सरकार को अपना जवाब पेश करने के निर्देश दिए। मामले की सुनवाई 5 जनवरी को नियत की गई है।

जबलपुर निवासी नौशाद अली की ओर से कोर्ट को बताया गया कि मध्यप्रदेश कर्मचारी चयन



मंडल की ग्रुप-1 सब ग्रुप-2 संयुक्त भर्ती परीक्षा 2025 के विज्ञापन में अस्तिस्ट प्रोफेसर तथा एसोसिएट प्रोफेसर सहित ट्यूटर के कुल 286 पदों पर महिला उम्मीदवारों को 100 प्रतिशत आरक्षण दिया गया है। प्रदेश के

सरकारी नर्सिंग कॉलेजों में 40 एसोसिएट प्रोफेसर, 28 अस्तिस्ट प्रोफेसर और 218 सिस्टर ट्यूटर के पद भरे जाने हैं। इनमें पुरुष उम्मीदवारों को पूरी तरह बाहर कर दिया गया है। इसमें भर्ती नियम तथा इंडियन नेशनल काउंसिल के सभी मापदंड का उल्लंघन किया गया है। दलील दी गई कि लोक स्वास्थ्य कल्याण विभाग के द्वारा की जा रही भर्ती में संविधान के अनुच्छेद 14, 15 और 16 तथा भर्ती के नियमों की अनदेखी की जा रही है। यह भी कहा गया कि सरकार की ये भर्ती प्रक्रिया में सुप्रीम कोर्ट के इंड्रा साहनी मामले के 50 प्रतिशत आरक्षण सीमा का उल्लंघन भी है।

मवन निर्माण श्रमिक व संबल हेतु विशेष शिविर संपन्न

जबलपुर। जबलपुर नागरिक अधिकार मंच द्वारा स्थानीय बस्ती चंडालभाटा, डॉ. राममनोहर लोहिया वार्ड में भवन निर्माण मजदूरों एवं संबल कार्ड पंजीयन हेतु एक शिविर का आयोजन किया गया। इस शिविर का उद्देश्य श्रमिकों को शासकीय योजनाओं से जोड़ना तथा उनके अधिकारों के प्रति जागरूक करना रहा। शिविर के दौरान भवन निर्माण से संबंधित 34 आवेदन प्राप्त हुए तथा संबल कार्ड के लिए 16 लोगों के आवश्यक दस्तावेज जमा किए गए। इसके अतिरिक्त दो ई-श्रम कार्ड मौके पर ही ऑनलाइन बनाए गए, जिनका पंजीयन संस्था के माध्यम से पूर्ण किया जाएगा। आयोजन में संस्था के विकास खोबरागढ़, अंजलीना, शुभम चौधरी, गायत्री साहू, गोपाल चौधरी, विष्णु चौधरी, ललित चौधरी का विशेष सहयोग रहा।

समय-सीमा में गुणवत्तापूर्ण निराकरण के लिए निर्देश

हुई लंबित पत्रों की समीक्षा बैठक

जबलपुर। कलेक्टर राघवेंद्र सिंह की अध्यक्षता में सोमवार को कलेक्ट्रेट सभाकक्ष में लंबित पत्रों की समीक्षा बैठक आयोजित की गई। बैठक में फील्ड स्तर के अधिकारी वीडियो कॉन्फ्रेंसिंग के माध्यम से शामिल हुए। कलेक्टर श्री सिंह ने विभागवार लंबित पत्रों एवं सीएम हेल्पलाइन प्रकरणों की समीक्षा करते हुए निर्देश दिए कि सभी मामलों का निराकरण निर्धारित समय-सीमा में गुणवत्तापूर्ण ढंग से किया जाए।

बैठक में जैविक एवं प्राकृतिक खेती को लेकर चर्चा की गई। कलेक्टर ने पराली प्रबंधन के तहत दर्ज एफआईआर एवं की गई कार्यवाहियों की जानकारी लेकर संबंधित अधिकारियों को आवश्यक दिशा-निर्देश दिए। इसके साथ ही उद्यानिकी, पशुपालन एवं मत्स्य विभाग की विभिन्न योजनाओं, स्वरोजगार योजनाओं तथा निर्माण कार्यों की प्रगति की भी समीक्षा की गई। कलेक्टर श्री सिंह ने जिले की 25 गाँवशाखाओं को शीघ्र फंक्शनल करने के लिए प्रभावी कार्यवाही सुनिश्चित करने के निर्देश दिए। उन्होंने स्वरोजगार मूलक योजनाओं को प्राथमिकता देते हुए पात्र हितग्राहियों को लाभ पहुंचाने पर विशेष जोर दिया। स्वास्थ्य एवं सामाजिक कल्याण से जुड़े मुद्दों पर चर्चा करते हुए कलेक्टर ने 70 वर्ष से अधिक



आयु के वरिष्ठ नागरिकों के आयुष्मान कार्ड बनाने, गर्भवती महिलाओं एवं शिशुओं की पहचान कर उनके स्वास्थ्य की नियमित मॉनिटरिंग करने के निर्देश दिए। साथ ही आउटसोर्स व्यवस्था के अंतर्गत कार्यरत कर्मचारियों को समय पर नियमानुसार पारिश्रमिक उपलब्ध कराने के लिए संबंधित एजेंसियों को सतत निगरानी करने को कहा। बैठक में भूमि आवंटन तथा एसआईआर के अंतर्गत जारी नोटिसों की भी समीक्षा की गई। इसके अलावा विभिन्न समाचार पत्रों में प्रकाशित

समस्याओं पर चर्चा कर कलेक्टर ने संबंधित विभागों को त्वरित समाधान के निर्देश दिए। कलेक्टर श्री सिंह ने विशेष रूप से निर्देश दिए कि लाइली बहनों को प्रधानमंत्री जीवन ज्योति बीमा योजना, अटल पेंशन योजना एवं प्रधानमंत्री जीवन सुरक्षा बीमा योजना जैसी सामाजिक सुरक्षा योजनाओं से अनिवार्य रूप से लिंक किया जाए। बैठक में नगर निगम कॉमिश्नर रामप्रकाश अहिरवार, सीईओ जिला पंचायत अभिषेक गहलोत, अपर कलेक्टर नाथूराम गौड़ सहित सभी जिला अधिकारी उपस्थित रहे।

पत्रकारों से चर्चा में प्रदेश महिला कांग्रेस अध्यक्ष ने कहा- कांग्रेस में गुटबाजी बिल्कुल भी नहीं है

कांग्रेस में हमेशा महिलाओं को सम्मान मिलता है

जबलपुर। सोमवार को नगर प्रवास पर पहुंची प्रदेश महिला कांग्रेस की अध्यक्ष रीना बोरासी ने यहां पत्रकारों से चर्चा करते हुए हाल ही में एक भाजपा नेत्री द्वारा नेत्रहीन महिला के साथ किए गए दुर्व्यवहार को निंदनीय बताया है और कहा कि महिला के साथ इस तरह के शर्मनाक व्यवहार का समाचार मिलने के बाद मुझे जबलपुर आना ही था। इस घटना के खिलाफ पूर्व में ही महिला कांग्रेस द्वारा प्रदर्शन किया गया है और यदि भाजपा नेत्री के खिलाफ कार्रवाई नहीं होती है तो जरूरत पड़ने पर प्रदेशभर में महिला कांग्रेस जमीन पर उतरकर आंदोलन करेगी। उन्होंने आगे कहा कि यदि भाजपा वास्तव में महिलाओं का सम्मान करती है

तो उक्त भाजपा नेत्री को तत्काल पार्टी से बाहर का रास्ता दिखाया जाना चाहिए। कांग्रेस संगठन में महिलाओं की कम भागीदारी से संबंधित सवाल पर रीना बोरासी ने कहा कि महिलाओं की कम भागीदारी की बात सही नहीं है। वर्तमान में कांग्रेस संगठन ने महिला कार्यकर्ताओं की सदस्य संख्या 3 करोड़ से ऊपर है। कांग्रेस में हमेशा ही महिलाओं ने शीर्ष नेतृत्व किया है, उन्हें बराबर सम्मान मिलता है, यदि ऐसा न होता तो कम उम्र में ही प्रदेश महिला कांग्रेस की कमान में (रीना बोरासी) हाथ में न होती। पार्टी में गुटबाजी के सवाल पर उन्होंने कहा कि ऐसा बिल्कुल भी नहीं है, ये मीडिया का बनाया हुआ शिष्टाकार है।

पंचायत मंत्री ने अल्ट्रा मेराथन को दिखाई हरी झंडी
जबलपुर। प्रदेश के पंचायत एवं ग्रामीण विकास मंत्री प्रहलाद सिंह पटेल ने आज सुबह रानी दुर्गावती विश्वविद्यालय परिसर से अल्ट्रा मेराथन दौड़ को हरी झंडी दिखाकर रवाना किया। सहयोग करीना मंडल तथा मणिनागदे सिंह फाउण्डेशन गोटगांव के तत्वाधान में 70 किलोमीटर की यह मेराथन एक दौड़ देश को नशा मुक्त बनाने के उद्देश्य से आयोजित की गई, जो राहुविधि परिसर से नेताजी सुभाषचंद्र बोस स्टेडियम गोटगांव में पहुंचकर समाप्त हुई। राहुविधि परिसर में मेराथन को रवाना करने से पूर्व मंत्री श्री पटेल ने धावकों पर अभिवादन कर उन्हें शुभकामनाएं दीं। इस मौके पर विश्वविद्यालय के कुल सचिव व अन्य अधिकारियों कर्मचारियों के साथ ही छात्र छात्राएं भी उपस्थित रहे।

मटर महोत्सव के आयोजन की तैयारियों को परखने हुई बैठक

- ▶ 11 जनवरी को होगा मटर महोत्सव का आयोजन
- ▶ मटर से बने व्यंजनों की प्रतियोगिता और बायर-सेलर मीटर होगी

जबलपुर। एक जिला एक उत्पाद के तहत जबलपुर जिले के चयनित मटर की ब्रांडिंग और मार्केटिंग के उद्देश्य से आयोजित किये जा रहे मटर महोत्सव की तैयारियों को लेकर कलेक्टर राघवेंद्र सिंह की अध्यक्षता में उद्योग संघों के पदाधिकारियों की आज सोमवार को बैठक आयोजित की गई। कलेक्टर कार्यालय में संपन्न हुई इस बैठक में बताया गया कि मटर महोत्सव में मटर से बने व्यंजनों की प्रतियोगिता होगी तथा बायर-सेलर मीटर का आयोजन किया जायेगा।



कलेक्टर राघवेंद्र सिंह ने बैठक में मटर महोत्सव के आयोजन के व्यापक प्रचार-प्रसार करने के निर्देश दिये हैं, जिनका जिला प्रशासन को भी ध्यान देना है। उन्होंने मटर से बने व्यंजनों की प्रतियोगिता में भी आम नागरिकों की ज्यादा से ज्यादा सहभागिता सुनिश्चित करने के निर्देश दिये हैं। बैठक में मटर महोत्सव के एक दिवसीय आयोजन के बाद 15 से 20 जनवरी तक जबलपुर के सभी होटल एवं रेस्टोरेंट में मटर

प्रतियोगिता में भी आम नागरिकों की ज्यादा से ज्यादा सहभागिता सुनिश्चित करने के निर्देश दिये हैं। बैठक में मटर महोत्सव के एक दिवसीय आयोजन के बाद 15 से 20 जनवरी तक जबलपुर के सभी होटल एवं रेस्टोरेंट में मटर

से बने व्यंजन परोसे जाने का निर्णय लिया गया है। बैठक में मटर महोत्सव में बायर-सेलर मीटर के आयोजन के उद्देश्य के बारे में भी जानकारी देते हुए बताया गया कि इसके माध्यम से यह जाना जा सकेगा कि जबलपुर में उत्पादित किस किस मटर की बाहर अधिक मांग है, ताकि किसानों को उस किस का अधिक उत्पादन लेने के लिए प्रेरित किया जा सके। मटर महोत्सव का जिला प्रशासन द्वारा होटल एवं रेस्टोरेंट एसोसिएशन, उद्योग विभाग, पर्यटन विकास निगम, जबलपुर स्मार्ट सिटी, एमपीआईडीसी, जबलपुर चेंबर ऑफ कॉमर्स, महाकौशल चेंबर ऑफ कॉमर्स के सहयोग से आयोजन 11 जनवरी को तिलवारा रोड स्थित होटल रॉयल आर्बिट में किया जायेगा। बैठक में जिला उद्योग एवं व्यापार केन्द्र में महाप्रबंधक विनीत राजक, उप संचालक उद्यानिकी डॉ. नेहा पटेल, महाकौशल चेंबर ऑफ कॉमर्स के अध्यक्ष रवि गुप्ता, जबलपुर चेंबर ऑफ कॉमर्स के हिमांशु खरे तथा जबलपुर होटल एवं रेस्टोरेंट एसोसिएशन के पदाधिकारी मौजूद थे।

बिना रजिस्ट्रेशन संचालन पर होगी वैधानिक कार्रवाई निजी और शासकीय प्री-प्राइमरी व नर्सरी स्कूलों का पंजीयन अनिवार्य



जबलपुर। शिक्षा का अधिकार अधिनियम 2009 की धारा 11 तथा राष्ट्रीय प्रारंभिक बाल्यावस्था देखरेख एवं शिक्षा नीति 2013 के प्रावधानों के अनुसार सभी निजी एवं शासकीय शाला पूर्व शिक्षा

केन्द्रों यथा प्री प्राइमरी एवं नर्सरी स्कूलों को संचालन के पूर्व महिला एवं बाल विकास विभाग से मान्यता प्राप्त करना अनिवार्य है। जिला कार्यक्रम अधिकारी महिला एवं बाल विकास विभाग ने इस बारे जानकारी देते हुये बताया कि बिना मान्यता अथवा मान्यता निरस्त होने के बाद शाला पूर्व शिक्षा केन्द्र का संचालन किये जाने पर दंड का प्रावधान है। उन्होंने कहा कि प्रत्येक निजी एवं शासकीय प्री प्राइमरी स्कूल संचालन हेतु महिला एवं बाल विकास विभाग के पोर्टल <https://mpwcdmis.gov.in/PreSchool/PSE.aspx> पर अनिवार्यतः पंजीयन कराना सुनिश्चित करें। बिना पंजीयन के प्री प्राइमरी एवं नर्सरी स्कूलों के संचालित होने की स्थिति में वैधानिक कार्यवाही की जायेगी।

फौजी के घर से नगदी व लाखों के जेवरात चोरी सूने मकान को बनाया निशाना

जबलपुर। गोरबाजार थाना क्षेत्र अंतर्गत तिलहरी इलाके में चोरों ने एक फौजी के सूने मकान को निशाना बनाते हुए बड़ी चोरी की वारदात को अंजाम दिया है। चोर घर का ताला तोड़कर भीतर घुसे और अलमारी के लॉकर से नगदी सहित लाखों रुपये कीमत के सोने-चांदी के जेवरात लेकर फरार हो गए। पुलिस ने प्रकरण दर्ज कर जांच शुरू कर दी है।



गया हुआ था, इसी दौरान घर सूना होने का फायदा उठाकर चोरों ने वारदात को अंजाम दिया। बताया जा रहा है कि बीती रात दो अज्ञात चोरों ने मकान का ताला तोड़ा और अंदर घुसकर अलमारी के लॉकर को निशाना बनाया। चोर वहां से करीब 8 हजार रुपये नकद और लाखों रुपये कीमत के सोने-चांदी के जेवरात समेट ले गए। सुबह जब पड़ोसियों की नजर मकान के टूटे हुए ताले पर पड़ी तो उन्होंने तत्काल इसकी सूचना

तपन कुमार को दी। सूचना मिलने पर तपन मौके पर पहुंचे और घर के अंदर का सामान खिंचा हुआ देखा। इसके बाद उन्होंने गोरबाजार थाना पुलिस को घटना की जानकारी दी। सूचना मिलते ही पुलिस टीम मौके पर पहुंची और निरीक्षण कर फिंगरप्रिंट सहित अन्य महत्वपूर्ण साक्ष्य जुटाए। पुलिस ने बताया कि चोरी की घटना पास में लगे सीसीटीवी कैमरे में कैद हुई है, जिसकी फुटेज खंगाली जा रही है। फुटेज के आधार पर संदिग्धों की पहचान करने के प्रयास किए जा रहे हैं। फिलहाल पुलिस ने अज्ञात चोरों के खिलाफ मामला दर्ज कर लिया है और जल्द ही आरोपियों को पकड़ने का दावा किया जा रहा है।

अटल जी ने देश की राजनीति में सुचिता की मिसाल दी : डॉ. अलका सिंह गुर्जर



जबलपुर। भाजपा के अटल स्मृति पर्व के अंतर्गत पूर्व विधानसभा में आयोजित विधानसभा सम्मेलन को संबोधित करते हुए भाजपा राष्ट्रीय सचिव डॉ. अलका सिंह गुर्जर ने कहा कि श्रद्धेय अटल बिहारी वाजपेयी ने देश की राजनीति में सुचिता, सामाजिक

समरसता और नैतिक मूल्यों की मिसाल कायम की। उन्होंने कहा कि अटल जी ऐसे नेता थे जिन्होंने न केवल भाजपा कार्यकर्ता बल्कि अन्य दलों के नेता और आमजन भी सम्मान के साथ स्मरण करते हैं। यह सम्मेलन श्रीराम मैरिज गार्डन,

आधारताल में डॉ. अलका सिंह गुर्जर के मुख्य आतिथ्य में आयोजित हुआ। कार्यक्रम में सांसद आशीष दुबे, जिला अध्यक्ष रमेश सोनकर, पूर्व प्रदेश उपाध्यक्ष श्रीमती सीमा सिंह, महिला मोर्चा प्रदेश अध्यक्ष श्रीमती अश्वनी परांजपे तथा पूर्व विधायक अंचल

सोनकर विशेष रूप से उपस्थित रहे। डॉ. गुर्जर ने कहा कि अटल जी का व्यक्तित्व सत्ता से बड़ा था और वे संवाद में उदार रहते हुए भी अपनी विचारधारा पर अडिग थे। सांसद श्री आशीष दुबे ने कहा कि अटल जी का संसदीय आचरण भारतीय लोकतंत्र के लिए एक आदर्श है। वहीं जिला अध्यक्ष श्री रमेश सोनकर ने अटल स्मृति पर्व के आयोजन की जानकारी दी। इस अवसर पर भाजपा के अनेक पदाधिकारी एवं कार्यकर्ता उपस्थित रहे। जबलपुर प्रवास के दौरान डॉ. अलका सिंह गुर्जर ने भंवरताल स्थित रानी दुर्गावती की प्रतिमा पर पुष्पांजलि अर्पित की तथा त्रिपुर सुंदरी मंदिर में पूजन किया। उन्होंने भाजपा जबलपुर प्रामोण के भेड़ाघाट मंडल की बैठक में भी भाग लेकर कार्यकर्ताओं को संबोधित किया।



महाराष्ट्र शिक्षण मंडल का शताब्दी समारोह उल्लास के साथ संपन्न

जबलपुर। महाराष्ट्र शिक्षण मंडल, जबलपुर के शताब्दी वर्ष के त्रि-दिवसीय समारोह का आयोजन भव्य रूप से किया गया। द्वितीय दिवस 28 दिसंबर 2025 की सार्यकालीन बेला में मानस भवन, राइट टाउन में मुंबई एवं पुणे से आमंत्रित सुप्रसिद्ध कलाकार ऋषिकेश रानडे एवं मधुरा कुम्भार ने मराठी एवं हिंदी गीतों की संगीतमय प्रस्तुति दी। समारोह के अंतिम दिवस 29 दिसंबर 2025 को प्रातःकालीन कार्यक्रम में मंडल के अंतर्गत संचालित विद्यालयों एवं महाविद्यालयों के विद्यार्थियों ने महाभारत, पावनखंड, वीर बाजीप्रभु देशपांडे के बलिदान तथा पंचमहाभूत जैसे विषयों पर आधारित आकर्षक सांस्कृतिक प्रस्तुतियां दीं। अपराह्न आयोजित सम्मान समारोह में पूर्व विधायक शरद जैन की अध्यक्षता एवं विधायक लखन घनघोरिया के विशिष्ट आतिथ्य में पूर्व शिक्षकों, वरिष्ठ पूर्व छात्रों तथा विशेष उपलब्धियों प्राप्त विद्यार्थियों का सम्मान किया गया। वक्ताओं ने विद्यार्थियों की सफलता का श्रेय शिक्षकों एवं शिक्षण मंडल के सशक्त प्रबंधन को दिया। सार्यकालीन कार्यक्रम में पुनः संगीत संस्था का आयोजन हुआ, जिसमें बड़ी संख्या में पूर्व व वर्तमान छात्र, शिक्षक एवं नगर के प्रबुद्ध नागरिक उपस्थित रहे। समारोह के अंत में शिक्षण मंडल के सचिव प्रमोद पाठक ने आधार व्यक्त किया। त्रि-दिवसीय शताब्दी समारोह का समापन प्रीतिभोज के साथ हुआ।

राष्ट्रीय निशानेबाजी चैम्पियनशिप में ग्रेनेडियर्स रेजिमेंटल सेंटर का ऐतिहासिक प्रदर्शन



जबलपुर। मुख्यालय मध्य भारत एरिया के अंतर्गत भारतीय सेना के प्रतिष्ठित ग्रेनेडियर्स रेजिमेंटल सेंटर ने 68वीं राष्ट्रीय निशानेबाजी चैम्पियनशिप (एयर राइफल एवं एयर पिस्टल) में शानदार प्रदर्शन कर नया कीर्तिमान स्थापित किया है। एयर राइफल स्पर्धा में अग्निवीर कार्तिक एवं अग्निवीर विशाल ने उत्कृष्ट प्रदर्शन करते हुए जनवरी-फरवरी 2026 में होने वाले अंतरराष्ट्रीय ट्रायल्स के लिए क्वालिफाई किया। वहीं एयर पिस्टल स्पर्धा में अग्निवीर सचिन ने रजत पदक जीतकर इतिहास रच दिया। यह ग्रेनेडियर्स रेजिमेंटल सेंटर, जबलपुर में प्रशिक्षित किसी निशानेबाज द्वारा प्राप्त पहला राष्ट्रीय स्तर का पदक है। यह उपलब्धि ग्रेनेडियर्स रेजिमेंटल सेंटर में दिए जा रहे उच्च स्तरीय सैन्य एवं खेल प्रशिक्षण, अनुशासन और मानसिक दृढ़ता का प्रमाण है, जो रेजिमेंट को सैनिकों के साथ-साथ उभरते राष्ट्रीय खिलाड़ियों को कर्मभूमि के रूप में स्थापित करती है।

नगर निगम की सख्त कार्रवाई बालाजी कंस्ट्रक्शन को नोटिस



रामप्रकाश अहिरवार के निर्देश पर 27 दिसंबर 2025 को किए गए स्थल निरीक्षण में भवन अनुमति के विपरीत स्टील पार्किंग की जगह दुकानों का निर्माण और नाले पर अवैध फ्लिंग/रिटनिंग वॉल बनाए जाने की अनियमितताएं पाई गईं। नगर निगम ने पवन समदंडिया और प्रदीप कुमार मित्तल को निर्देश दिया है कि वे 3 दिनों के भीतर राजस्व विभाग के सीमांकन प्रपत्र, स्थल का वास्तविक मापचित्र और भवन स्वीकृत के मूल दस्तावेज कार्यालय में जमा करें। निर्धारित समय में दस्तावेज नहीं पेश किए जाने पर मध्यप्रदेश नगर पालिक निगम अधिनियम, 1956 के तहत निर्माण को अवैध मानकर तोड़ने या अन्य दंडात्मक कार्रवाई की जाएगी। नगर निगम ने चेतावनी दी है कि यह कदम पोलीवाथर और कृष्णा हाईट्स जैसे क्षेत्रों में नाले पर अतिक्रमण और संभावित जलमयारव जैसी समस्याओं को रोकने के उद्देश्य से उठाया गया है।

निगम की सख्ती : अवैध निर्माण हटाने पर मजबूर हुए भवन स्वामी

जबलपुर। नगर निगमयुक्त रामप्रकाश अहिरवार के कड़े निर्देशों के बाद शहर में अवैध निर्माण और अतिक्रमण के खिलाफ निगम प्रशासन ने सख्त कार्रवाई तेज कर दी है। दयानंद सरस्वती वार्ड में नगर निगम की नोटिस मिलने के बाद भवन स्वामी इशतहर हुसैन ने घंटाघर स्थित नेताजी सुभाष चंद्र बोस कन्वेंशन सेंटर के सामने अपने निर्माण को स्वयं हटा लिया। बताया गया कि उन्होंने भवन मानचित्र की स्वीकृत शर्तों का उल्लंघन किया था, जिसे नोटिस के दबाव में हटाना पड़ा। नगर निगम ने स्पष्ट किया है कि शहर में कहीं भी बिना अनुमति या नक्शे के विपरीत निर्माण बर्दाश्त नहीं किया जाएगा। भवन शाखा और अतिक्रमण दस्ते ने अन्य मुख्य मामलों पर अवैध कब्जों की पहचान कर कार्रवाई शुरू कर दी है। इस कदम से अवैध निर्माण करने वालों में चेतावनी का संदेश गया है और निगम प्रशासन ने हिदायत दी है कि समग्र पर कार्रवाई नहीं करने पर बलपूर्वक निर्माण को तोड़ा जाएगा।

बिजली रेट बढ़ाने का मागला पूर्व की खारिज राशि वर्तमान घाटे में जोड़ने की याचिका आयोग ने विचारार्थ स्वीकृत क्यों की?

यह भारत में पहला उदाहरण है

जबलपुर। बिजली के रेट बढ़ाने के सिलसिले में मध्यप्रदेश में घटी घटना भारत में पहला उदाहरण बन गई है। प्रदेश के बिजली कर्मानियों ने विद्युत नियामक आयोग के समक्ष 28 नवम्बर को दायर याचिका में वर्ष 2014-15 से 2022-23 के दरम्यान स्वयं नियामक आयोग ने 3451 करोड़ घाटे की राशि रद्द की, राशि को बिजली कर्मानियों ने वर्तमान के घाटे में जोड़कर कुल घाटा 6044 करोड़ बताया है। नियामक आयोग ने 9 दिसम्बर को इस याचिका को विचारार्थ स्वीकृत किया तथा उस तथ्य की अनदेखी की कि उसने स्वयं 3451 करोड़ घाटे की राशि पूर्व में खारिज की है। डॉ. पी.जी. नाजपांडे ने बताया कि जब किसी भी राशि की उपभोक्ताओं से वसूली का प्रस्ताव रद्द किया जाता है, तो उसे फिर से घाटा प्रस्ताव में नहीं जोड़ सकते। ऐसा कार्य विधिसंगत नहीं है। जब इस बावत सीजीएम. शैलेन्द्र सक्सेना से पूछा गया तब उन्होंने स्पष्ट किया है कि 3451 करोड़ की राशि वर्तमान घाटे में शामिल करने के निर्देश स्वयं नियामक आयोग ने दिये हैं।



ऐसी याचिका विचारार्थ क्यों ली गई?

जनसंगठनों ने आज घंटाघर के पास प्रदर्शन कर बताया कि वास्तविकता में कानूनी रूप से सही नहीं होने की याचिका आयोग को विचारार्थ स्वीकारना नहीं था, किन्तु ऐसा करने से आयोग पर संदेह निर्मित हुआ है। प्रदर्शन में डॉ. पी.जी. नाजपांडे, रजत भांगव, टी.के. रायचंदक, संतोष श्रीवास्तव, सुभाष चंद्र, के.सी. सोनी, सुशीला

कनौजिया, गीता पाण्डे, ए.ए. घनश्याम सोनकर, राजेश गिरदोनिया, अशोक नामदेव, कुंवर सिंह, राजेश सेंगर, कैलाश पटेल, माया कुशवाहा, वंदना झारिया, कोल्हा पंगेश्वर, डी.आर. लखेरा, नन्दलाल कल्या, दिलीप कुंटे, अश्विनी सिंह, यशवंत कोष्टा, निर्मला कुशवाहा, डी.के. चौर, देवदास वैष्णव, इन्द्र कुमार कुशवाहा, अब्दुल रहमान, लखनलाल प्रजापति, जावहार जायसवाल, शंकर ठाकुर, राममिलन शर्मा, आदि भारी संख्या में नागरिक शामिल थे।

जीआरपी ने जब्त किया टैब, मोबाईल तथा अन्य सामान स्टेशन चैकिंग के दौरान पकड़ा गया शातिर बदमाश

जबलपुर। पुलिस अधीक्षक (रेल) सिमाला प्रसाद जबलपुर के निर्देशन एवं अतिरिक्त पुलिस अधीक्षक (रेल) भावना मरावी व पुलिस उप अधीक्षक (रेल) अंकिता सुल्का जबलपुर के मार्गदर्शन में अपराधियों की धरपकड़ एवं अपराधों को रोकथाम हेतु विशेष चैकिंग अभियान चलाया जा रहा है। इसी तारतम्य में रेलवे स्टेशन जबलपुर में स्टेशन चैकिंग के दौरान आरोपी कमलेश कुशवाहा पिता रुपराम कुशवाहा उम्र 25 साल निवासी कोरा बुजुर्ग थाना कमसिन जिला बांदा (उ.प्र.) को संदिग्ध हालत में रेलवे स्टेशन जबलपुर के कटनी एण्ड से एक पिट्टू बैग लिये पकड़ा गया। आरोपी कमलेश कुशवाहा ने पृष्ठताछ करने पर बताया कि मैंने रेलवे स्टेशन जबलपुर में ट्रेन से एक यात्री का पिट्टू बैग जिसमें रियलमी कंपनी का टैब, मोटोरेला कंपनी का मोबाईल,



चारज र तथा वन प्लस कंपनी का ब्लूटूथ, दो हाथ घड़ी, चश्मा, पाकेट पर्स के अंदर दो पेन ड्राईव तथा 290 रुपये नगदी कुल कीमती 71,033 रुपये का सामान रखा था जिसे चोरी करना स्वीकार किया। उक्त सामान थाना जीआरपी जबलपुर के अपराध क्र. 1053/25 धारा 305 (सी) बीएनएस के मामले के मशरूका से मिलान होना पाया गया। उक्त मशरूका को आरोपी कमलेश कुशवाहा के कब्जे से जाप्त किया जाकर आरोपी को गिरफ्तार किया गया। उक्त कार्यवाही में जीआरपी थाना जबलपुर से एसएचओ संजीवनी राजपुत, प्रधान आरक्षक कैलाश बाथरे, आर. प्रमोद गुप्ता, ओमप्रकाश बघेल, राजकुमार मेहरा, हेमंत कुमार चक्रवर्ती, दीपक द्विवेदी, राजा जैन एवं आरपीएफ पोस्ट जबलपुर के आरक्षक हरिकेश दुबे, सूर्यनाथ यादव का उल्लेखनीय योगदान रहा। पुलिस अधीक्षक रेल जबलपुर द्वारा अधिकारी, कर्मचारियों को नगद इनाम से पुरस्कृत करने की घोषणा की गई है।

संत रविदास कमी बुद्ध धर्म को मानते थे

जबलपुर। संत रविदास विचार मंच के मोहनलाल चौधरी ने बताया कि मंच की बैठक 28 दिसम्बर को महिला प्रकोष्ठ की रामकली चौधरी के निवास पर संपन्न हुई। इस सभा के मुख्य अतिथि मंच के राष्ट्रीय अध्यक्ष शारद प्रसाद चौधरी रहे, अध्यक्षता रामसिपाही सेठ ने की। अपने उद्बोधन में शारद प्रसाद चौधरी ने कहा कि संत रविदास कमी बुद्ध धर्म मानते थे, जबलपुर जिले में संत रविदास जयंती सतनामी समाज मनाता आ रहा है, संत रविदास ने बुद्ध की भाषा को अपनाया और ज्ञान दिया। मंच द्वारा इस वर्ष भी रविदास जयंती धूमधाम से मनाई जाएगी। बैठक में धर्मनद सतनामी, मोहन लाल चौधरी, बजलाल चौधरी, तुलसीराम चौधरी, मनोज कुमार, कंधीलाल, चंदाबाई, रामकली, रामबाई, सियाबाई, दोपदीबाई, सीता चौधरी, श्यामाबाई, सीता चौधरी सहित अन्य उपस्थित रहे।



गोसलपुर में बनेगा भव्य भगवान परशुराम धाम

जबलपुर। गोसलपुर सर्व ब्राह्मण समा पिछले विगत 10 वर्षों से ब्राह्मण समाज को एक नई दिशा देने हेतु अथक प्रयास में लगा हुआ है उसी कड़ी को भगवान परशुराम के पूजन के पश्चात सुदामा कुटी, रामसागर तालाब के पास टूरट के प्रबंधक महिंत तिवारी की उपस्थिति में समाज की बैठक संपन्न हुई। गोसलपुर सर्व ब्राह्मण समा के अध्यक्ष महेश तिवारी ने बताया कि गोसलपुर एक ब्राह्मण नगरी है जहां पर परम पूज्य स्वामी व दत्त महाराज का पावन स्थान है, ऐसे पवित्र स्थान पर भगवान परशुराम की मध्य प्रतिमा अनावरण करने हेतु भूमि व्यवस्था की जा रही है, साथ ही भूमि प्राप्त हो जाने के पश्चात भगवान परशुराम की मध्य प्रतिमा का अनावरण किया जाएगा। इस पवित्र कार्य हेतु

वामोण क्षेत्रों में जाकर ब्राह्मण समाज की छोटी-छोटी समितियां गठित की जाएंगी एवं ब्राह्मण महिला प्रकोष्ठ भी समिति द्वारा गठित किया जाएगा। भगवान परशुराम की मूर्ति स्थापित करने के लिए शक्ति, व्याय, अनुशासन और धार्मिक एकता का प्रतीक है, जो लोगों को धर्म और सत्य के मार्ग पर चलने, अन्याय का विरोध करने और अपनी सांस्कृतिक विरासत के गौरव को बनाए रखने के लिए प्रेरित करती है। इस अवसर पर अध्यक्ष महेश तिवारी, उपाध्यक्ष भुवनेश तिवारी, सचिव रमेश चंद्र शुक्ला, कोषाध्यक्ष शिवकुमार तिवारी, एडवोकेट दीपक तिवारी महिंत तिवारी, निहित चौबे, संजीव तिवारी, केदार मिश्रा, जितेंद्र पांडे, इन्द्र कुमार उपाध्यक्ष, एडवोकेट राकेश पाठक, संजय ओझा आदि उपस्थित रहे।

हसनी हुसैनी सोसाइटी ने की मानव सेवा के तहत जरूरतमंदों को स्वरोजगार में सहायता



जबलपुर। सुल्तानुल हिन्द हजरत ख्वाजा बरोब नवाज मोहम्मदुल्लो विश्वी अजमेरी रहमतुल्लाह अलैह के उस मुबारक के अवसर पर हसनी हुसैनी सोसाइटी, जबलपुर द्वारा मानव सेवा की एक सराहनीय मिसाल पेश की गई। सोसाइटी द्वारा संचालित 'हलाल खाओ, हलाल कमाओ' अभियान के अंतर्गत एक जरूरतमंद महिला एवं एक जरूरतमंद पुरुष को उनके परिवार के अरण-पोषण हेतु नि:शुल्क स्वरोजगार सहायता प्रदान की गई। इस अवसर पर जरूरतमंद महिला को सिलाई मशीन तथा जरूरतमंद पुरुष को हाथ ठेला मेट किया गया, जिससे वे आत्मनिर्भर बनकर ईमानदारी और सम्मान के साथ अपनी रोजी-रोटी कमा सकें। इस मौके पर सोसाइटी के पदाधिकारियों ने दुआ की कि अल्लाह रबुलु इज्जत इस खिदमत-ए-खलक को अपनी बारगाह में कुबूल फरमाए और सोसाइटी से जुड़े तमाम आइयों की रोजी में खूब बरकत अता करे। उन्होंने कहा कि समाज के कमजोर और जरूरतमंद वर्गों को सशक्त बनाना ही इस अभियान का मूल उद्देश्य है। सोसाइटी ने यह भी स्पष्ट किया कि मानव सेवा और खिदमत-ए-खलक का यह सिलसिला आगे भी निरंतर जारी रहेगा।

रविदास समाज की दो होनहार बेटियों के सम्मान में निकली रेली जबलपुर। रविदास समाज की दो होनहार बेटियों द्वारा असम में आयोजित थांता नेशनल नेकस में गोल्ड एवं कंस्य पदक अर्जित करने पर रविदास समाज ने स्वागत एवं सम्मान रेली 29 दिसम्बर को निकाली। बताया गया असम थांता एसी। द्वारा एक नेशनल खेल प्रतियोगिता असम के कामाख्या जिले के अटल बिहारी वाजपेयी स्टेडियम में मार्शल आर्ट का आयोजन किया गया, जिसमें जबलपुर व रविदास समाज की निवृत्त चौधरी ने गोल्ड पदक एवं परी जाटव ने कंस्य पदक जीतकर अपने परिवार व समाज का नाम रोशन किया।

आम सूचना
सर्वसाधारण को सूचित किया जाता है कि मेरे पक्षकार कमला बार्द गुप्ता पति बाला प्रसाद गुप्ता निवासी खितौला सिहोरा तह. सिहोरा जिला जबलपुर ने न्यायालय तहसीलदार सिहोरा जिला जबलपुर द्वारा विद्युत पत्र के आधारे प.ह.नं. 05 रा.नि.मं. खितौला तह. सिहोरा के अंतगत खसर नं. 342/4 कुल रकबा 0.024 है. मैं बना एक मकान जिसका रकबा 938 वर्गफुट को विक्रेता किसलाल वल्द नन्दलाल लोधी निवासी खितौला तह. सिहोरा जिला जबलपुर ने जरिये विक्रय पत्र के माध्यम से नामांतरण किये जाने का आवेदन मय प्रपत्रों सहित प्रस्तुत किया है अतः सभी आमजन को सूचित किया जाता है कि उक्त संपत्ति के विक्रम किसी भी व्यक्ति/संस्था को कोई आपत्ति/दावा हो तो वह 7 दिवस के अन्दर न्यायालय तहसीलदार सिहोरा में अपनी आपत्ति/दावा प्रस्तुत करे, नामांतरण उपरान्त उक्त आपत्ति/दावा मान्य नहीं रहेगा। सिहोरा, जिला- जबलपुर दिनांक 29/12/2025
समीर अग्निहोत्री (अध्ययक)
विधिल न्यायालय सिहोरा जिला जबलपुर मो. 9425363289

अलविदा 2025

ऐतिहासिक फैसलों, साहस और उपलब्धियों का साल



मिससेस यूनिवर्स का खिताब पहली बार भारत ने जीता

भारत ने पहली बार मिससेस यूनिवर्स का खिताब शेरी सिंह के रूप में जीता है। यह प्रतियोगिता अक्टूबर 2025 में फिलीपींस के मनीला में आयोजित 48वें संस्करण में हुई। जहां शेरी सिंह ने महिला सशक्तिकरण और मानसिक स्वास्थ्य जागरूकता के संदेश के साथ यह ऐतिहासिक जीत हासिल की, और भारत को यह ताज पहली बार दिलाया।

देश के 15वें उपराष्ट्रपति बने चंद्रपुरम पोनुसामी



चंद्रपुरम पोनुसामी राधाकृष्णन भारत के 15वें उपराष्ट्रपति बने। 2024 से महाराष्ट्र के 24वें राज्यपाल थे। वह भारतीय जनता पार्टी के सदस्य थे और कोयंबटूर से दो बार लोकसभा के लिए चुने गए थे। वह तमिलनाडु में भारतीय जनता पार्टी के पूर्व प्रदेश अध्यक्ष भी थे। 4 मई 1957 को तमिलनाडु के तिरुपुर में जन्मे, श्री चंद्रपुरम पोनुसामी राधाकृष्णन ने बिजनेस एडमिनिस्ट्रेशन में स्नातक की उपाधि प्राप्त की। आरएसएस के स्वयंसेवक के रूप में शुरुआत करके, वे 1974 में भारतीय जनसंघ की राज्य कार्यकारिणी के सदस्य बने। सार्वजनिक जीवन में प्रवेश करने से पहले, श्री राधाकृष्णन का एक वस्त्र निर्यातक के रूप में एक लंबा और सफल कैरियर रहा।



पॉप स्टार कैटी ने स्पेस फ्लाइट में लिया भाग

पॉप स्टार कैटी पेरी ने अप्रैल 2025 में ब्लू ओरिजिन की व्यू शेपर्ड रॉकेट से एक ऐतिहासिक ऑल-फ्रीमल स्पेस फ्लाइट (एनएस-31) में भाग लिया, जिसमें वह गेल किंग और अन्य महिलाओं के साथ अंतरिक्ष की सीमा तक गईं। यह लगभग 11 मिनट की यात्रा थी जो 1963 के बाद पहली ऐसी मिशन थी, और कैटी ने इसे 'घर जैसा कोई जगह नहीं' कहते हुए अपनी बेटी और दूसरों को प्रेरित करने के लिए एक महत्वपूर्ण पल बताया।



वक्फ (संशोधन) विधेयक, 2025 पर अंतरिम आदेश

वक्फ (संशोधन) विधेयक, 2025 पर भारत के सर्वोच्च न्यायालय ने सितंबर 2025 में एक अंतरिम आदेश पारित किया, जिसमें अधिनियम के कुछ विवादस्पद प्रावधानों, जैसे जिला कलेक्टरों को वक्फ संपत्तियों पर एकतरफा निर्णय लेने की शक्ति, वक्फ बनाने के लिए 5 साल की इस्लाम पालन की शर्त और गैर-मुस्लिमों की नियुक्ति पर लगी सीमा, के क्रियान्वयन पर रोक लगा दी गई है, जबकि पूरे कानून को रद्द करने से इनकार कर दिया। यह आदेश संवैधानिक सुरक्षा उपायों और सुधारों के बीच संतुलन बनाने का प्रयास करता है, जिससे पारदर्शिता और जवाबदेही सुनिश्चित हो सके। सुप्रीम कोर्ट के अंतरिम आदेश में जिला कलेक्टरों को वक्फ संपत्तियों के स्वामित्व पर एकतरफा निर्णय लेने के अधिकार को निलंबित कर दिया गया है।

न्यूयॉर्क सिटी को मिला नया और ऐतिहासिक चेहरा!

34 साल के जोहरान ममदानी बने शहर के पहले भारतीय-अमेरिकी मुस्लिम मेयर। राजनीति, कला और सामाजिक मुद्दों में सक्रिय ममदानी अपनी नई सोच से बदल सकते हैं न्यूयॉर्क का भविष्य। अमेरिकी डेमोक्रेटिक पार्टी और डेमोक्रेटिक सोशलस्टिक्स ऑफ अमेरिका के सदस्य के रूप में, वे 2021 से वर्चीस के न्यूयॉर्क राज्य विधानसभा के 36वें जिले का प्रतिनिधित्व कर रहे हैं। वे न्यूयॉर्क के 111वें महापौर के रूप में अपना कार्यकाल 1 जनवरी 2026 को शुरू करेंगे।



शुभांशु शुक्ला बने आईएसएस पर कदम रखने वाले पहले भारतीय




युप कैप्टन शुभांशु शुक्ला अंतरराष्ट्रीय अंतरिक्ष स्टेशन पर कदम रखने वाले पहले भारतीय बन गए हैं, जिन्होंने जून-जुलाई 2025 में निजी एक्स-ओम-4 मिशन के तहत यह उपलब्धि हासिल की और भारतीय वायु सेना के टेस्ट पायलट के रूप में देश के लिए अंतरिक्ष में एक नया इतिहास रचा है, जो भारत के गगनयान मिशन की दिशा में एक महत्वपूर्ण मील का पत्थर है। नासा की पूर्व अनुभवी पैगी व्हिटसन के नेतृत्व में और युप कैप्टन शुक्ला द्वारा संचालित, एक्स-4 26 जून को आईएसएस पर पहुंचा था।



लियो-14 बने नए पोप

कार्डिनल रॉबर्ट फ्रांसिस प्रीवोस्ट को 8 मई, 2025 को पोप फ्रांसिस के निधन के बाद नया पोप चुना गया और उन्होंने पोप लियो (लियो-14) के रूप में पदभार संभाला है, जो इतिहास के पहले अमेरिकी पोप हैं, जिन्होंने शिकागो, अमेरिका में जन्म लिया और ऑगस्टिनियन पादरी रहे हैं, और अब वे कैथोलिक चर्च का नेतृत्व कर रहे हैं। लियो 14 (रॉबर्ट फ्रांसिस प्रीवोस्ट; जन्म 14 सितंबर, 1955) कैथोलिक गिरजाघर के पोप और वैटिकन सिटी के प्रमुख हैं। शिकागो, इलिनोइस में जन्मे प्रीवोस्ट ने अपना प्रारंभिक पादरी जीवन, ऑर्डर ऑफ सेंट ऑगस्टीन को समर्पित किया।

जब छोटी-छोटी चीजें बन गईं ग्लोबल सनसनी



जेन जी नया स्लैंग '6-7' बना वर्ड ऑफ इयर

क्यों खास है यह 'वर्ड ऑफ इयर'। यह दिखाता है कि भाषा अब केवल शब्दों तक सीमित नहीं रही, बल्कि अब वह इंटरनेट की रफ्तार और ह्यूमर के साथ बदल रही है। '6-7' इस बात का प्रतीक है कि आज की पीढ़ी के लिए अभिव्यक्ति का तरीका कम शब्दों में, उदाहरण के लिए 'कहना है और अगर वो बात समझ भी न आए, तब भी उसका मजा जरूर है।' '6-7' इस साल की ऑनलाइन संस्कृति और सोशल मीडिया की सोच को बखूबी दर्शाता है। यह शब्द नहीं, बल्कि एक तरह का इंटरनेट मीम और मजाकिया फीलिंग है, जिसे समझना आसान नहीं पर इसे इस्तेमाल करना बेहद मजेदार है।

स्टेट्स सिंबल बनी लबुलु खिलौने की दीवानगी

'लबुलु' एक वायरल खिलौना है जिसने 2024-2025 में ग्लोबल स्टेट्स सिंबल का रूप ले लिया है, जिसे हांगकांग के आर्टिस्ट कासिम लुंग ने बनाया है और पॉप मार्ट कंपनी बेचती है, इसकी शरारती मुस्कान, नुकीले कानों और 'ब्लाइंड बॉक्स' फॉर्मेट के कारण यह सेलिब्रिटीज और जेन जेड के बीच बेहद लोकप्रिय हो गया है, जो इसे खरीदने के लिए घंटों लाइनें लगाते हैं और दुर्लभ एडिशन लाखों के बिक रहे हैं, जिससे यह एक बड़ा कल्चरल ट्रेंड बन गया है। सोशल मीडिया पर इन दिनों 'लबुलु डॉल' नाम की एक अजीबोगरीब दिखने वाली गुड़िया ने धूम मचा रखी है। बड़ी-बड़ी आंखें, नुकीले दांत और शैतानी मुस्कान वाली ये गुड़िया इतनी मशहूर हो गई है कि इसकी कीमत लाखों रुपये तक पहुंच गई है। हाल ही में तो बीजिंग में 131 सेंटीमीटर की लबुलु डॉल 1.2 करोड़ रुपये में नीलाम हुई।



सोशल मीडिया 2025 में आईआईटी बाबा से लेकर मोनालिसा तक रातों रात बन गए स्टार

आईआईटी बाबा



आईआईटी बाबा भी 2025 में छाए रहे। वो पहले IIT के छात्र थे, लेकिन बाद में उन्होंने संन्यास ले लिया। महाकुंभ के दौरान उनके शांत स्वभाव और जीवन पर दिए गए विचारों के कारण उनका वीडियो वायरल हो गया है। उनके साधारण जीवन, सोच और शांति के संदेशों से काफी प्रभावित हुए। वो अभी कोई वीडियो पोस्ट करते हैं, तो वायरल हो जाता है।

सोनाली



कोल्हापुर की मेकअप आर्टिस्ट सोनाली ने 2025 में सोशल मीडिया पर तहलका मचा दिया। उन्होंने अनंत अंबानी और राधिका मर्चेट के प्री-वेडिंग इवेंट में रिहाना के ग्लेमरस लुक को बिल्कुल वैसा ही तैयार किया। उनका मेकअप ट्रान्सफॉर्मेशन वीडियो खूब वायरल हुए और देशभर में पहचान मिली।

साल 2025 में सोशल मीडिया ने कई लोगों को रातों रात स्टार बना दिया और उनकी किस्मत बदल गई। इनमें आईआईटी बाबा, राजू कलाकार, मोना लिसा, बंदाना गर्ल और मेकअप आर्टिस्ट सोनाली जैसे सामान्य भारतीयों को नाम शामिल हैं। इन लोगों को सोशल मीडिया ने अलग पहचान दी है। इंटरनेट ने एक बार फिर अपनी ताकत को साबित कर दिखाया है। एक छोटा से वीडियो लोगों को अलग पहचान दिलाने और लोगों के दिल तक पहुंचाने के लिए काफी होता है। 2025 में कुछ भारतीय सोशल मीडिया पर वायरल होने के बाद अचानक चर्चा का विषय बन गए।

मोनालिसा



मोनालिसा किसी गाने या भाषण की कोई से नहीं, बल्कि वो अपने चेहरे और आत्मविश्वास के कारण वायरल हो गईं। उनका महाकुंभ का एक छोटा सा वीडियो सोशल मीडिया पर वायरल हुआ, जिससे वो रातों रात स्टार बन गईं। लोग उनकी आंखों और अंदाज की तारीफ खूब सराहना करने लगे। इस वायरल वीडियो के बाद उन्हें मॉडलिंग और बॉन्ड ऑफर मिलने लगे हैं।

जैमिनी नैनो बनाना टूल टेक्नॉलजी लवर्स के दिलों पर छाया



गूगल का बनाना एआई टूल अभी टेक्नॉलजी लवर्स के दिलों पर छाया हुआ है। लोग तस्वीरों को अलग-अलग रूप में ढाल रहे हैं। गूगल ने नैनो बनाना को अपने जैमिनी एआई टूल में ही इंटिग्रेट किया है। नई-नई तकनीक से प्यार करने वालों के बीच इन दिनों गूगल का फोटो ट्रांसफॉर्म टूल नैनो बनाना काफी चर्चा में है। लोग इस पर तस्वीरें डालकर उसे तरह-तरह की डिजाइन में ट्रान्सफॉर्म कर रहे हैं। गूगल ने अपने एक ब्लॉग में बताया है कि आप तस्वीरों को कौन-कौन सा रूप दे सकते हैं। टाइम ट्रेवल टी पार्टी, आप अपनी जवानों और बचपन की तस्वीर साथ-साथ तैयार कर सकते हैं। एक ही तस्वीर में आप एक जवान व्यक्ति और एक बालक के रूप में दिख सकते हैं। गूगल ने नैनो बनाना एआई को अपने एआई टूल जैमिनी में इंटिग्रेट किया है। इसके उपयोग से आप किसी भी तस्वीर को अपनी कल्पना के मुताबिक कोई भी रूप दे सकते हैं।

राजू कलाकार



एक सामान्य इंसान राजू कलाकार को उनकी गायकी ने उन्हे खास बना दिया। उनके गाने के वीडियो सोशल मीडिया पर जमकर वायरल हुए। बिना किसी तामझाम के दिल से गाए हुए उनके गानों ने लोगों के दिल को जीत लिया। इसके बाद उन्हें बड़े मंचों पर गाने के मौके भी मिलने लगे।




बंदाना गर्ल स्टाइल और आत्मविश्वास की पहचान हैं। उनका वीडियो उनके अलग फैशन और निडर अंदाज के कारण वायरल हुआ था। एक सामान्य बंदाना पहनकर आत्मविश्वास के साथ दिखने वाली लड़की से लोग खूब प्रभावित हुए। सोशल मीडिया पर लोगों ने उनके स्टाइल और खुद पर भरोसे की खूब तारीफ की।

रामचरण की 'पेदी' में नजर आएंगे बोमन ईरानी...

मुंबई। साउथ के अभिनेता राम चरण अपनी अपकमिंग फिल्म 'पेदी' को लेकर सुर्खियों में हैं। दर्शक इस फिल्म का बेसब्री से इंतजार कर रहे हैं। वह इसकी हर अपटेंड जानना चाहते हैं। इसी का नतीजा है कि फिल्म का पहला गाना 'चिकिरी चिकिरी' रिलीज होते ही छा गया। खबर है कि जाने

माने अभिनेता बोमन ईरानी फिल्म 'पेदी' की शूटिंग का हिस्सा बन गए हैं। इस बात की जानकारी 'पेदी' के मेकर्स ने दी है। उन्होंने शूटिंग की बीटीएस तस्वीरें शेयर की हैं। इस तस्वीर में बोमन ईरानी, निर्देशक बुचु बाबू, सना और सिनेमैटोग्राफर आर. रत्नावेलु के साथ नजर आ रहे हैं।



हॉलीवुड मसाला

जॉन को देख ओम की आती है याद...

लॉस एंजिल्स। हॉलीवुड के दिग्गज स्टार जॉन वॉइट की तुलना अक्सर भारत के दिग्गज एक्टर नसीरुद्दीन शाह और ओम पुरी से होती है। इसके पीछे कुछ खास वजह हैं। जॉन वॉइट को साल 1969 की फिल्म 'मिडनाइट काउन्सिल' से अंतरराष्ट्रीय पहचान मिला। उन्हें ऐसे कलाकार के रूप में याद किया जाता है जिनकी एक्टिंग दिखावे से दूर, भीतर तक झकझोर देने वाली रही है। इनका गहरा कनेक्शन एंजेलिना जोली से है। आज हम बात करते जा रहे हैं हॉलीवुड के उस एक्टर की जिन्हें देश भर अक्सर लोगों को ओम पुरी की याद आ जाती है।



लाइफ Style

कृति

पहले ऑडिशन का वीडियो हुआ वायरल


एजेसी मुंबई

कृति सेनन का एक वीडियो इस समय तेजी से सोशल मीडिया पर वायरल हो रहा है। इस वीडियो में कृति सिर्फ 22 साल की है और वो मदद मांगती नजर आ रही है। कृति सेनन की गिनती मौजूदा वक्त की टॉप लीडिंग एक्ट्रेस में होती है। उनके पास फिल्में की कतार लगी हुई है।

हाल ही में धनुष के साथ 'तेरे इश्क में' में नजर आई कृति अब शाहिद कपूर के साथ 'कॉकटेल 2' में दिखाई देंगी। इस बीच सोशल मीडिया पर कृति सेनन का एक वीडियो सोशल मीडिया पर वायरल हो रहा है। ये वीडियो कई साल पुराना है, जिसमें कृति अपना पहला ऑडिशन देते नजर आ रही हैं। वीडियो सोशल मीडिया पर वायरल हो रहा है सोशल मीडिया पर वायरल हो रहे वीडियो में कृति सफेद रंग की स्लीवलेस वन पीस में नजर आ रही हैं। बहुत हल्के मेकअप के साथ कृति कैमरे के सामने अपने प्रोफाइल के बारे में बता रही हैं। हाथ में कृति एक बोर्ड पकड़े हैं, जिस पर उनके बारे में लिखा है। इसमें कृति सेनन का नाम, उम्र, लंबाई और शूटिंग की डेट्स लिखी हुई हैं। इसके साथ ही उनके बारे में भी लिखा है, जिसमें बताया गया है कि उन्हें तैयारी आती है और अभी तक उन्होंने कोई भी एड तक शूट नहीं किया है। वीडियो में अपना प्रोफाइल बताते हुए कृति अपना परिचय देती हैं। एक्शन बोलने के बाद मुस्कुराते हुए कृति सेनन अंग्रेजी में अपना परिचय देते हुए अपना नाम बताती हैं। हाथ, मैं कृति सेनन हूँ। मेरी उम्र 22 साल है और मेरी लंबाई 5'9 है। ये हे मेरी प्रोफाइल, इसके बाद वो अपनी लेफ्ट-राइट प्रोफाइल दिखाती हैं। इसके बाद उनसे पूछा जाता है कि क्या वे ऑडिशन की बताई गई तारीखों पर उपलब्ध हैं।

इंडस्ट्री में चलता है पावर गेम और राजनीति

मुंबई। चित्रांगदा सिंह इन दिनों अपनी आगामी फिल्म और हालिया रिलीज फिल्म दोनों को लेकर चर्चाओं में हैं। एक ओर जहां उनकी हालिया रिलीज फिल्म 'रात अकेली है: द बंसल मर्डर' को काफी तारीफें मिल रही हैं। वहीं, दूसरी ओर चित्रांगदा सलमान खान के साथ अपनी आगामी फिल्म 'बैटल ऑफ गलवा' को लेकर भी सुर्खियों में बनी हुई हैं। हाल ही में फिल्म का टीजर सामने आया है। इस बीच चित्रांगदा ने इंडस्ट्री के अपने अनुभव को साझा किया। साथ ही उन्होंने बताया कि इंडस्ट्री में प्रभावशाली लोग आपके सामने कितनी चुनौतियां खड़ी कर सकते हैं। चित्रांगदा ने ये माना कि इंडस्ट्री में राजनीति और पावर गेम होता है। इंडस्ट्री के प्रभावशाली लोग हमेशा बाधाएं खड़ी करते हैं, खासकर जब दांव ऊंचे हों।



बॉर्डर-2 के गीत का टीजर जारी...

मुंबई। 'बॉर्डर 2' के मच अवेटेड सॉन्ग 'घर कब आओगे' का टीजर सामने आया है। इस बारे गाने को दो नहीं, बल्कि चार दिग्गज गायकों ने अपनी आवाज दी है। सनी देओल, वरुण धवन, दिलजीत दोसांझ और अहान शेट्टी स्टार 'बॉर्डर 2' लगातार चर्चा में बनी हुई है। फिल्म के टीजर के बाद से ही फैंस फिल्म के 'घर कब आओगे' गाने का इंतजार कर रहे हैं। यह 'बॉर्डर' के लोकप्रिय गीत 'संदेसे आते हैं' का री-क्रिएटेड वर्जन है। गाने के टीजर में इसके कलाकारों के नामों का उल्लेख किया गया है। जावेद अख्तर द्वारा लिखित और अनु मलिक के संगीत से सजे 'संदेसे आते हैं' के इस नए वर्जन को मनोज मुंताशिर ने लिखा है। जबकि संगीत मिथुन का है। पिछली बार इस गाने को सोनू निगम और रूप कुमार राठौड़ ने गाया था।

'स्ट्रेंजर्स थिंग्स वॉल्यूम 2' एक जनवरी को होगी रिलीज

नई दिल्ली। हॉलीवुड की बहुचर्चित वेब सीरीज स्ट्रेंजर्स थिंग्स की लोकप्रियता भारत में भी देखने को मिलती है। जिसका अंदाजा आप इस बात से लगा सकते हैं कि हालिया रिलीज के तौर पर स्ट्रेंजर्स थिंग्स सीजन 5 का वॉल्यूम 2 ओटीटी प्लेटफॉर्म नेटफ्लिक्स पर टॉप पर टैंड कर रहा है। इस साइंस-फिक्शन सीरीज की कहानी और पात्र फैंस को काफी पसंद आते हैं। मिली बॉबी बाउन स्टारर वेब सीरीज स्ट्रेंजर्स थिंग्स 5 के अब तक दो वॉल्यूम नेटफ्लिक्स पर रिलीज किए जा चुके हैं, जिनमें मौजूद 7 एपिसोड ने दर्शकों का भरपूर मनोरंजन किया है। अब सभी फैंस स्ट्रेंजर्स थिंग्स 5 के फाइनल वॉल्यूम और एपिसोड का इंतजार कर रहे हैं, जिसे न्यू ईयर यानी 1 जनवरी 2026 को स्ट्रीम किया जाएगा। खसतौर पर सीरीज में इलेवन की भूमिका निभाने वाली हॉलीवुड एक्ट्रेस मिली बॉबी बाउन हर किसी की फेवरेट मानी जाती हैं।

टीवी मसाला



पहली बार बिग बी के सामने हॉट सीट पर बैठे कुमार मंगलम बिरला

नई दिल्ली। केबीसी 17 के मंच पर इतिहास रचने का रखा है। पहली बार शो के मंच पर देश के जाने-माने बिजनेसमैन कुमार मंगलम बिरला शिरकात करने जा रहे हैं। वो केबीसी 17 के फिनले के बीच के खास मेहमान के तौर पर हॉट सीट पर पहुंचेंगे। अमिताभ बच्चन के सामने हॉट सीट पर विराजमान होकर कुमार मंगलम बिरला ने अपने सबसे बड़े डर का खुलासा किया। एंटरटेनमेंट जगत के इतिहास में ऐसा पहली बार होने जा रहा है जब देश के जाने-माने बिजनेसमैन कुमार मंगलम बिरला हॉट सीट पर विराजमान होंगे। केबीसी के प्रोमो में अमिताभ बच्चन दिग्गज उद्योगपति कुमार बिरला से पूछते हैं कि आखिर उन्होंने केबीसी के मंच पर आने में इतने साल क्यों लगाए, जिसका जवाब देते हुए उन्होंने अपना सबसे बड़ा डर साझा किया। अमिताभ बच्चन ने कुमार के हॉट सीट पर बैठते ही उनसे पूछा कि उन्होंने कई बार उन्हें शो में शामिल होने के लिए इनवाइट भेजा था, लेकिन वो कभी आए ही नहीं। इसकी वजह क्या थी। इसका जवाब देते हुए बिजनेसमैन कहते हैं कि उन्हें बस एक चीज का डर था जिसकी वजह से वो शो का हिस्सा बनने से कतरा रहे थे। वो कहते हैं कि वो भी काफी समय से शो का हिस्सा बनना चाहते थे, लेकिन उन्हें डर था कि अगर वो एक भी सही जवाब नहीं दे पाए तो अमिताभ बच्चन उनके बारे में क्या सोचेंगे। सोनी लिव ने केबीसी फिनले का ये दमदार एपिसोड शेयर करते हुए लिखा, जब उद्देश्य की दिग्गज से मुकाबला होता है। केबीसी 17 के पिछले एपिसोड में अमिताभ बच्चन के नाती अगस्त्य नंदा और जयदीप अहलावात अपनी अपकमिंग फिल्म इक्कीस के प्रमोशन के लिए पहुंचे थे। ये बेहद मजेदार एपिसोड रहा था जिसे सोशल मीडिया पर काफी पसंद किया गया।

लव-कुश की शरारतों से तंग हुए रामानंद

नई दिल्ली। रामानंद सागर की 'रामायण' के सेट से जुड़ी यादें आज भी दर्शकों को रोमांचित कर देती हैं। मंगलम राम की इस कालजयी कथा में लव और कुश का किरदार निभाने वाले बाल कलाकार अपनी मासूमियत से सबका दिल जीत लेते थे, लेकिन पढ़े के पीछे वे बेहद शरारती थे। सेट पर इन नन्हे कलाकारों की मस्ती और धमाकेदारी से शूटिंग करना मुश्किल हो गया था। लव और कुश की शरारतें जब हद से ज्यादा बढ़ गईं, तब खुद रामानंद सागर ने उन्हें कंट्रोल करने के लिए सांप का सहारा लिया था। रामायण के उत्तर कांड में लव और कुश के किरदार बेहद महत्वपूर्ण थे। इन भूमिकाओं के लिए रामानंद सागर ने सबसे पहले अभिनेता-राजनेता शत्रुघ्न सिन्हा को जुड़ावों से (लव और कुश सिन्हा) को कास्ट करने की सोची थी। लेकिन, कुछ कारणों से यह संभव नहीं हो सका। इसके बाद सागर ने बाल कलाकारों की तलाश शुरू की और उनकी नजर महारष्ट्र के दो युवा लड़कों पर पड़ी, स्वजित जौशी (कुश का किरदार) और मरुरेश क्षेमाडे (लव का किरदार)।

रहस्य, रोमांच और डर के साथ प्रचंड टकराव...




मुंबई। साल 2026 की संक्रांति पर सिनेमाघरों में रिलीज होने के लिए तैयार है जैन-इंडिया फिल्म 'द राजा साब'। प्रभास की इस फिल्म का ट्रेलर अब रिलीज हो गया है। लंबे समय बाद प्रभास एक ऐसे अवतार में लौट रहे हैं, जहां प्रेम, कॉमेडी और डर एक साथ कहानी में नजर आ रहा है। निर्देशक मारुति की इस फिल्म में रहस्यमयी अतीत की परतें खुलते हुए नजर आने वाली हैं। पीपल मीडिया फेक्ट्री के बैनर तले बनी यह फिल्म 9 जनवरी 2026 को रिलीज होने वाली है। ट्रेलर की शुरुआत डरवने माहौल से होती है, जहां एक विशाल हवेली कहानी का केंद्र बनती है। इस हवेली से जुड़ा है एक खौफनाक राज, जिसका संबंध प्रभास के दादा के किरदार से है, जिसे संजय दत्त निभा

रहे हैं। कहानी में दादा की मौत के बाद भी उनका प्रभाव खत्म नहीं होता, बल्कि उनकी आत्मा एक मजबूत शक्ति के रूप में उसी हवेली में बस जाती है। यह आत्मा न सिर्फ अजेय नजर आती है, बल्कि हर उस शख्स को अपने वश में कर लेती है जो हवेली के भीतर कदम रखता है। मानवतात्मक स्तर पर भी ट्रेलर एक संवेदनशील पोते की झलक भी दिखाता है। प्रभास का किरदार अपनी दादी (जरीना वहाब) के प्रति बेहद स्नेही और जिम्मेदार नजर आता है। लेकिन हालात तब भयावह हो जाते हैं जब दादा की आत्मा परिवार के ही लोगों के लिए खतरा बन जाती है। पत्नी और दोस्तों के साथ प्रभास एक ऐसी जग में फंस जाता है, जहां सामने कोई आम इंसान नहीं, बल्कि खून के रिश्ते से जुड़ा डर है। हवेली को एक भूभूतिया की तरह पेश किया गया है, जिसमें हर मोड़ पर नया रहस्य छिपा है।

विंटर वेकेशन पर निकले कई सेलेब्स फैमिली संग करीना पहुंचीं स्विट्जरलैंड

मुंबई। साल 2025 को खत्म होने में चंद दिन बचे हैं। नए साल की तैयारियों में आम से लेकर खास लोग तक जुट गए हैं। कई सेलेब्स न्यू ईयर मनाने के लिए अलग-अलग जगहों पर जा रहे हैं या पहुंच गए हैं। इस लिस्ट में करीना कपूर से लेकर दीपिका पादुकोण तक शामिल हैं। इनके अलावा भी कई सेलेब्स विंटर वेकेशन, न्यू ईयर के सेलिब्रेशन के लिए वेकेशन पर निकल चुके हैं। करीना कपूर कुछ दिन पहले ही सैफ अली खान और अपने दोनों बेटों के साथ वेकेशन पर निकली थीं। रविवार को उन्होंने स्विट्जरलैंड



से अपनी कुछ तस्वीरें शेयर की हैं। वह स्विट्जरलैंड की हसीन वादियों में सर्द मौसम का मजा ले रही हैं। अपनी फैमिली के साथ क्वॉलिटि टाइम गुजार रही हैं। न्यूयॉर्क में नजर आए दीपिका और रणवीर : फिल्म 'धुरंधर' की सफलता के बाद रणवीर सिंह को फैमिली के साथ वक्त गुजारने का मौका मिला है। वह और दीपिका न्यूयॉर्क में स्पॉट हुए हैं। दोनों को एक पार्टी

में देखा गया। फैंस के साथ इस कपल ने फोटो विलक करवाए। ऐसा लगता है कि दोनों न्यूयॉर्क में नया साल मनाएंगे। उत्तराखंड में छुट्टियां मना रही हैं मौनी रॉय : मौनी रॉय ने भी रविवार को अपने इंटराग्राम पर कुछ तस्वीरें शेयर की हैं। वह अपनी दोस्त के साथ उत्तराखंड में सर्द मौसम का मजा ले रही हैं। मौनी रॉय ने उत्तराखंड की खूबसूरत वादियों से कई तस्वीरें शेयर की हैं। ये सेलेब्स भी वेकेशन पर पहुंचाए करत नजर आए: बड़े स्टार के अलावा यंग एक्टरों को भी न्यू ईयर वेकेशन पर देखा गया। अमय वर्मा भी सनडर किनारे विंटर वेकेशन को एंजॉय करते दिखाई दिए। रणवीर कपूर को भी रविवार के दिन एयरपोर्ट पर देखा गया, वह भी वेकेशन पर जा रहे हैं।

ऊपर आका, नीचे काका' ये कहावत थी काफी मशहूर

इन फिल्मों ने राजेश खन्ना को बनाया बॉलीवुड का पहला सुपरस्टार

नई दिल्ली। मौजूदा वक्त में किसी हीरो के लिए दौवानगी सिर्फ सेल्फ़ और ऑटोबाय तक सीमित रह गई है। लेकिन, बॉलीवुड में एक ऐसा कलाकार था जिसके लिए लड़कियां इस कदर दौवानगी थीं कि उनके नाम का सिर्फ़ लगाना ही तो वहीं कुछ उस स्टार की फोटो के साथ ही साथ फेरे लेती थीं। यही नहीं, उस एक्टर के नाम पर न जाने कितने मिथारी मीथ मांगते थे। उनकी एक झलक पाने के लिए फैंस बेताब रहते थे। वहीं, फिल्म के सेट पर उनके किस्से आज भी लोगों को सुनाए जाते हैं। ये कलाकार कोई और नहीं, बल्कि बॉलीवुड के पहले सुपरस्टार कहे जाने वाले राजेश खन्ना हैं। ऊपर आका, नीचे काका राजेश खन्ना के लिए ये कहावत काफी मशहूर थी। भारत के पहले सुपरस्टार का तमगा पाने वाले राजेश खन्ना के नाम बतौर हीरो लगातार 17 हिट फिल्में देने का रिकॉर्ड है। उन्होंने पांच फिल्मफेयर अपने नाम किए। जबकि साल 2013 में उन्हें भारत सरकार द्वारा मरणोपरांत देश के तीसरे सर्वोच्च सम्मान पद्मभूषण से भी सम्मानित किया गया है। 1966 में फिल्म 'आखिरी खत से अपने कैरियर की शुरुआत करने वाले राजेश खन्ना ने अपने चार दशक से भी लंबे कैरियर में सफलता के शिखर से लेकर डाउनफॉल तक देखा।

राज : राज फिल्म साल 1967 में रिलीज हुई थी। इस फिल्म में राजेश खन्ना के साथ बर्बिता प्रमूख भूमिका में नजर आई थीं। यह एक रोमांटिक-थ्रिलर फिल्म है। फिल्म को आज भी काफी पसंद किया जाता है। आरधरा : राजेश खन्ना और शर्मिला टैगोर स्टारर 'आरधरा' राजेश खन्ना की सबसे सफल फिल्मों में से एक है। इस रोमांटिक-ड्रामा फिल्म को काफी पसंद किया गया था। फिल्म की कहानी आज भी लोगों को पसंद है। इस फिल्म से राजेश खन्ना बॉलीवुड के नए स्टार बन गए थे। इसके बाद ही उन्होंने लगातार 17 हिट फिल्में दीं। इस फिल्म को 17वें फिल्मफेयर अवॉर्ड में बेस्ट फिल्म का अवॉर्ड मिला था। दो रातों : राज खोसला द्वारा निर्देशित 'दो रातों' साल 1969 में रिलीज हुई थी। इस फिल्म में राजेश खन्ना के साथ सुमताज, बलराज साहनी, कामिनी कौशल और प्रेम चोपड़ा प्रमुख भूमिकाओं में नजर आए हैं। इस फिल्म को काफी पसंद किया गया था। इस फिल्म ने राजेश खन्ना की पॉपुलैरिटी में अहम भूमिका निभाई। आप इस फिल्म को आज भी एंजॉय कर सकते हैं।



सच्चा झूठ : राजेश खन्ना साल 1969 में चोरी पर आधारित एक शानदार फिल्म लेकर आए थे 'सच्चा झूठ'। फिल्म में राजेश खन्ना ने डबल रोल निभाया था। यह फिल्म आज भी उनकी ही पसंद की जाती है। फिल्म में राजेश खन्ना के साथ विनोद खन्ना और मुमताज भी प्रमुख भूमिका में नजर आए हैं। इस एक्शन-कॉमेडी फिल्म में राजेश खन्ना के अभिनय को जमकर सराहा गया था और बेस्ट एक्टर का फिल्मफेयर अवॉर्ड भी उनके नाम रहा था।

कटी पतंग : राजेश खन्ना के सबसे पॉपुलर किरदारों में से एक है फिल्म 'कटी पतंग' का कमेंल सिन्हा। इस फिल्म में राजेश खन्ना की डायलॉग डिलीवरी और स्टाइल काफी पसंद किए गए थे। फिल्म में आशा पारेख और प्रेम चोपड़ा भी प्रमुख भूमिकाओं में नजर आए हैं। इस फिल्म का गीत 'आज न छोड़ेंगे' आज भी होली पर जरूर ही सुनने को मिलता है। फिल्म में आशा पारेख ने एक विधवा का किरदार निभाया है। फिल्म बड़ी सफलता से एक सेंसेश भी देती है।

आन मिलो सजना : राजेश खन्ना, आशा पारेख और विनोद खन्ना स्टारर 'आन मिलो सजना' साल 1970 की ब्लॉकबस्टर फिल्मों में से एक है। फिल्म में लव ट्रायंगल दिखाया गया है। फिल्म की कहानी की तरह ही इसके गानों में काफी पसंद किए गए थे। आज भी इस फिल्म की अपनी एक फॉलोइंग है। आनंद : बाबूमोशय जिंदगी बड़ी होनी चाहिए लंबी नहीं' ये राजेश खन्ना का सबसे आइकॉनिक डायलॉग है और उनकी सबसे आइकॉनिक फिल्म है 'आनंद'। आज भी न जाने कितनी फिल्मों में राजेश खन्ना के इस किरदार और इस फिल्म के डायलॉग्स को कॉपी किया जाता है। त्रिपिकेश मुखर्जी द्वारा निर्देशित इस फिल्म के डायलॉग गुलजार ने लिखे हैं। फिल्म में अमिताभ बच्चन भी अहम भूमिका में नजर आए हैं। आज भी इस फिल्म को आप देखेंगे तो अंत में दो देंगे। फिल्म में राजेश खन्ना के निधन का सीन आज भी हिंदी सिनेमा के सबसे आइकॉनिक सीन में से एक माना जाता है। हाथी मेरे साथी : 1971 में आई 'हाथी मेरे साथी' राजेश खन्ना के करियर की सबसे हिट फिल्मों में से एक है। फिल्म में एक अनाथ बच्चे की कहानी दिखाई गई है, जो चार हाथियों के साथ रहता है। इनमें रामू नाम का हाथी उसका सबसे करीबी है। कहानी में कॉमेडी और इमोशन सबकुछ है। राजेश खन्ना के अलावा फिल्म में तनुजा, मदन पुरी और सुजीत कुमार प्रमुख भूमिकाओं में नजर आए हैं।